

# Tríggir stjórar til leiðslutoymið fyri ovastu leiðslu í Sjúkrahúsverki Føroya

Størvini sum sjúkrahússtjórar á Landssjúkrahúsinum, Klaksvíkar Sjúkrahúsi og Suðuroyar Sjúkrahúsi verða hervið lýst leys til setan skjótast gjørligt og í seinasta lagi 1. august 2019. Sjúkrahússtjórin á Landssjúkrahúsinum verður eisini forstjóri fyri Sjúkrahúsverk Føroya.



Tríggir stjórar til leiðslutoymið fyri ovastu leiðslu í Sjúkrahúsverki Føroya	3
<hr/>	
Høvuðsuppgávur hjá sjúkrahússtjórunum eru m.a.	4
Høvuðsuppgávur forstjórans eru m.a.	4
Ábyrgdir og heimildir forstjórans eru m.a.	4
<hr/>	
Ynskjandi førleikar til umsøkjara	5
Lønar- og setanartreytir	5
Meira at vita	5
<hr/>	
Umsóknir	6



## HEILSU- OG INNLENDIS- MÁLARÁÐIÐ

Eirargarður 2  
FO-100 Tórshavn  
Tlf: +298 304050  
himr@himr.fo  
www.himr.fo

# Tríggir stjórar til leiðslutoymið fyri ovastu leiðslu í Sjúkrahúsverki Føroya

**Størvini sum sjúkrahússtjórar á Landssjúkrahúsinum, Klaksvíkar Sjúkrahúsi og Suðuroyar Sjúkrahúsi verða hervið lýst leys til setan skjótast gjørligt og í seinasta lagi 1. august 2019. Sjúkrahússtjórin á Landssjúkrahúsinum verður eisini forstjóri fyri Sjúkrahúsverk Føroya.**

Fyri at tryggja, at samlaða føroyska sjúkrahúsverkið kann virka sum ein vælvirkandi og virkislig eind, tók landsstýriskvinnan í heilsu- og innlendismálum í 2017 avgerð um at seta eitt felags leiðslutoymi fyri alt sjúkrahúsverkið, har sjúkrahússtjórin fyri Landssjúkrahúsið verður forstjóri. Bygnaðurin er sostatt eitt leiðslutoymi við einum ovasta leiðara, sum verður forstjóri fyri alt sjúkrahúsverkið, og tveimum stjórum, sum, umframt at hava dagligu lokalu leiðsluna um hendi, eisini vera stjórar fyri samlaða sjúkrahúsverkið. Stjóratoymið ger sínámillum greitt ábyrgdarbýti.

Heilsu- og innlendismálaráðið søkir tríggjar stjórar, sum eru dugnaligir at taka avgerðir og tola trúst, samstundis sum yvirlitið verður varðveitt. Tað hevur stóran týdning, at tey, ið sett verða, hava hug og evni at verða andlitið úteftir, umframt hegni at savna leiðarar og starvsfólk um setningin hjá sjúkrahúsverkinum.

Stjórnarnir skulu vera álitandi og kunna samstarva væl í einum leiðslutoymi, ganga á odda innan leiðslu og skipað góðar umstøður fyri fakligari menning og gransking.

Dentur verður lagdur á eginleikan at evna handfaringina av sera fjøltáttaðum virkisøkjum, har mótsetningar tíðum eru millum vaksandi krøv og avmarkað tilfeingi. Sjúkrahússtjórnarnir skulu vera førir fyri at taka neyðugar avgerðir, sum laga organisatiónina til framtíðina. Væntað verður, at sjúkrahússtjórnarnir hava royndir við at handfara truplar støður. Tað hevur týdning, at stjórin er stigtakari, stuðlar og átekur sær ein virknan leiklut í figgjar- og málstýring á sjúkrahúsinum.

Sjúkrahúsverk Føroya fevnir um tey trý sjúkrahúsini umframt Sjúklingahotellið í Keypmannahavn. Landssjúkrahúsið hevur áleið 120 sengur innan somatiska og psykiatriska økið, og áleið 783 ársverk íalt. Landssjúkrahúsið samstarvar við fleiri sjúkrahús uttanlands, og arbeiða konsulentar innan ymiskar sergreinar regluliga á sjúkrahúsinum. Klaksvíkar Sjúkrahús hevur áleið 24 sengur innan somatiska økið og samanlagt áleið 124 ársverk. Umframt føstu lækarnar starvast fleiri serlæknar regluliga á sjúkrahúsinum. Suðuroyar Sjúkrahús hevur áleið 26 seingjarpláss innan somatiska økið og samanlagt hava áleið 110 ársverk. Umframt føstu yvirlæknarnar starvast fastir serlæknar regluliga á sjúkrahúsinum. Upplýsingar um sjúkrahúsini siggjast á teirra heimasíðum – [www.ls.fo](http://www.ls.fo), [www.ks.fo](http://www.ks.fo) og [www.ssh.fo](http://www.ssh.fo).

Reglugerð fyri sjúkrahúsleiðsluna fyri Sjúkrahúsverk Føroya er at finna á [www.himr.fo](http://www.himr.fo).

### **Høvuðsuppgávur hjá sjúkrahússtjórunum eru m.a.**

- at hava ábyrgd fyri yvirskipaðu leiðsluni av avvarðandi sjúkrahúsi,
- at hava ábyrgd fyri ráðlegging, raðfesting, ígongdseting og samskipan av arbeiðsuppgávunum á sjúkrahúsunum,
- at hava ábyrgd av støðugari menning á sjúkrahúsunum, soleiðis at sjúkrahúsini støðugt tillaga seg tørvinum hjá sjúklingunum og broytingunum í treytunum hjá sjúkrahúsunum,
- at tryggja munagóðan rakstur og tilfeingisnýtslu innan galdandi figgjarkarmar,
- at hava ábyrgd fyri at hagtøl yvir virkseimið í sjúkrahúsverkinum verða fingin til vega,
- at hava ábyrgd fyri, at sett verða mál fyri sjúkrahúsverkið innan kanningar-, viðgerðar- og røktarøkini, umframt figgjar- og starvsfólkaligu økini í trá við tey mál og stevnumið, sum verða ásett av Heilsu- og innlendismálaráðnum.

---

### **Høvuðsuppgávur forstjórans eru m.a.**

- at optimera samlaða virkseimið í sjúkrahúsverkinum, sum m.a. fer at merkja, at virkseimið økist og verður meira støðugt í øllum sjúkrahúsverkinum,
- at tryggja samstarv við onnur sjúkrahús, primeru heilsutænastuna, útbúgvingarstovnar og aðrar almennar stovnar í mun til heilsuøkið,
- at tryggja, at tilfeingið (figgjarliga tilfeingið, starvsfólk, hølir og útbúnaður) verður gagnnýtt so rationelt sum gjørligt,
- í samráð við Heilsu- og innlendismálaráðið at skipa eitt greitt uppgávubýti, sum bæði fakliga og rakstrarliga er skynsamt,
- at tryggja eina miðvísa menningartilgongd og góðskutrygging fyri alt sjúkrahúsverkið,
- at tryggja eina miðvísa rekrutteringstilgongd av heilsustarvsfólkum til alt sjúkrahúsverkið,
- at hava ábyrgd av at menna strategisk samstørv við sjúkrahús uttanlands í mun til serviðgerð uttanlands.

---

### **Ábyrgdir og heimildir forstjórans eru m.a.**

- at hava evstu ábyrgd móttvegis Heilsu- og innlendismálaráðnum viðvíkjandi fyrisitingar-, figgjar- og starvsfólkamálum,
- at hava yvirskipaðu umsitingarligu leiðsluna av sjúkrahúsverkinum og at vera sambindingarlið millum Heilsu- og innlendismálaráðið og sjúkrahúsverkið,
- at hava rætt og skyldu at taka stig á øllum økjum í sjúkrahúsverkinum,
- at hava endaligu ábyrgdina av rakstrinum av sjúkrahúsverkinum móttvegis Heilsu- og innlendismálaráðnum,
- at hava ábyrgdina av, hvussu sjúkrahúsverkið verður skipað innanhýsis, og at hetta verður gjørt í samráði við Heilsu- og innlendismálaráðið.

### **Ynskjandi førleikar til umsøkjara**

- viðkomandi útbúgving og hollar leiðsluroyndir,
- innlit í virksemini og stýring á heilsuøkinum,
- innlit í figgjarstýring og heilsubúskap,
- vitan um tær treytir, sum galda í politiskari fyrisiting,
- hava góða heildarfatan og mennandi leiðsluhátt,
- góð leiðslu- og samstarvsevni,
- góðar samskiftis- og semjuførleikar,
- evni at seta í verk fyriskipanir,
- duga at virka í almennum og politiskum umhvørvi.

---

### **Lønar- og setanartreytir**

Størvini sum sjúkrahússtjórar fyri Klaksvíkar Sjúkrahús og Suðuroyar Sjúkrahús eru lønt sambært 38. lønarflokki hjá tænaðstovnum landsins umframt eina tíðaravmarkaða mánaðarliga ikki eftirlønargjaldandi ábyrgdarviðbót á 3.000 kr. um mánaðin. Eftirlønargjaldið er 15%.

Starvið sum sjúkrahússtjóri fyri Landssjúkrahúsið og forstjóri fyri Sjúkrahúsvark Føroya er lønt sambært 39. lønarflokki hjá tænaðstovnum landsins umframt eina tíðaravmarkaða mánaðarliga ikki eftirlønargjaldandi ábyrgdarviðbót á 5.000 kr. um mánaðin. Eftirlønargjaldið er 15%. Í starvinum sum sjúkrahússtjóri á Landssjúkrahúsinum og forstjóri fyri Sjúkrahúsvarkið er møguleiki eisini fyri tíðaravmarkaðari setan við áramálsviðbót.

Talan er tó ikki um tænaðstovnaábyrgdarviðbót.

Setanarøkið er Heilsu- og innlendismálaráðið og stovnar undir tí. Forstjórin fyri Sjúkrahúsvark Føroya vísir til aðalstjóran í Heilsu- og innlendismálaráðnum.

---

### **Meira at vita**

Meira fæst at vita um starvið við at venda sær til Turid Arge, aðalstjóra, á tlf. 304050/734048.

---

## **Umsóknir**

Umsóknir við C.V. og avriti av neyðugum skjølum skulu sendast til:

### **Heilsu- og innlendismálaráðið**

Eirargarður 2

100 Tórshavn

Umsóknarfreistin er 23. apríl 2019.